

॥ श्रीवल्लीभुवनेश्वर्यष्टकम् ॥

श्रीचित्रापुरवासिनीं वरभवानीशङ्करत्वप्रदाम्
ओतप्रोतशिवाऽन्वितां गुरुमयीं गाम्भीर्यसन्तोषधाम् ।
हृद्गुह्याङ्कुरकल्पितं गुरुमतं स्रोतायते तां सुधां
श्रीवल्लीं भुवनेश्वरीं शिवमयीम्-ऐश्वर्यदां तां भजे ॥ १ ॥

चिन्मुद्राऽङ्कितदक्षिणाऽस्यनिहितां श्रीभाष्यकारश्रियं
तां हस्तामलकप्रबोधनकरीं क्षत्रे स्थितां मातृकाम् ।
श्रीवल्ल्युद्भ्रवपुष्पगन्धलहरीं सारस्वतत्रायिकां
श्रीवल्लीं भुवनेश्वरीं शिवमयीम्-ऐश्वर्यदां तां भजे ॥ २ ॥

श्रीविद्योदितकौमुदीरसभरां कारुण्यरूपाऽत्मिकां
मूर्तीभूय सदा स्थितां गुरुपरिज्ञानाश्रमाऽऽश्वासनाम् ।
सान्निध्याऽङ्गणशिष्यरक्षणकरीं वात्सल्यसाराऽऽस्पदां
श्रीवल्लीं भुवनेश्वरीं शिवमयीम्-ऐश्वर्यदां तां भजे ॥ ३ ॥

तन्वीं रक्तनवाऽर्कवर्णसदृशीं खण्डेन्दुसम्मण्डितां
पीनोत्तुङ्गकुचद्वयीं कुटिकटीं त्र्यक्षां सदा सुस्मिताम् ।
पाशाऽभीतिवरैश्वराऽङ्कुशधरां श्रीपर्णपादां परां
श्रीवल्लीं भुवनेश्वरीं शिवमयीम्-ऐश्वर्यदां तां भजे ॥ ४ ॥

श्रीमच्छङ्करसद्गुरुगणपतिर्वातात्मजः क्षेत्रपः

प्रासादे विलसन्ति भूरि सदये नित्यस्थिते हीमयि ।

युष्मत् स्नेहकटाक्षसौम्यकिरणा रक्षन्ति दोग्ध्रीकुलं

श्रीवल्लीं भुवनेश्वरीं शिवमयीम्-ऐश्वर्यदां तां भजे ॥५॥

गोप्त्रीं वत्ससुरक्षिणीं मठगृहे भक्तप्रजाऽऽकर्षिणीं

यात्रादिव्यकरीं विमर्शकलया तां साधके संस्थिताम् ।

प्रायश्चित्तजपाऽऽदिकर्मकनितां ज्ञानेश्वरीमम्बिकां

श्रीवल्लीं भुवनेश्वरीं शिवमयीम्-ऐश्वर्यदां तां भजे ॥ ६ ॥

श्रीसारस्वतगेयपेयजननीं ज्ञानाऽऽदिविद्याप्रदां

लोके भक्तसुगुणितारणकरीं कार्पण्यदोषाऽपहाम् ।

आर्यत्वप्रविकासलासनकरीं हृत्पद्मविद्युत्प्रभां

श्रीवल्लीं भुवनेश्वरीं शिवमयीम्-ऐश्वर्यदां तां भजे ॥ ७ ॥

क्षुद्रा मे भुवनेश्वरि स्तुतिकथा किं वा मुखे ते स्मितं

याऽसि त्वं पदवर्णवाक्यजननी वर्णैः कथं वर्ण्यताम् ।

वासस्ते मम मानसे गुरुकृपे नित्यं भवेत् पावनि

नाऽन्या मे भुवनेश्वरि प्रशमिका नाऽन्या गतिर्हीमयि ॥ ८ ॥

अम्बा मोहिनी देवता त्रिभुवनी आनन्दसन्दायिनि
वाणी पल्लवपाणि-वेणु-मुरली-गानप्रिया लोलिनी ।
कल्याणी उडुराजबिम्बवदना धूम्राक्षसंहारिणी
चिद्रूपी परदेवता भगवती श्रीराजराजेश्वरी ॥ २ ॥

